



ધી સર્વ્ય ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રત્ના પાસે, સરસાણા, સુરત - ૩૮૦ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૧/૦૫/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ફૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્રેટરી જનરલ)

ચેમ્બર દ્વારા આયોજિત કારકિર્દી માર્ગદર્શન મહોત્સવમાં ત્રીજા દિવસે
સાર્વજનિક એજ્યુકેશન સોસાયટી સંચાલિત સાર્વજનિક યુનિવર્સિટીની
વિવિધ કોલેજોના પ્રાધ્યાપકોએ વિદ્યાર્થીઓને માર્ગદર્શન આપ્યું

એમ. બી. એ. કરી વિદ્યાર્થી ફેમિલી બિજનેસમાં જોડાઈ શકે, અન્ય
કુપનીઓમાં નોકરી કરી શકે અને ઉદ્યોગ સાહસિક પણ બની શકે છે

સુરત. ધી સર્વ્ય ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના ઉપકમે તા. ૮ મેથી ૧૬ મે, ૨૦૨૩ સુધી સાંજે ૪:૦૦ કલાકે સમૃદ્ધિ, નાનપુરા, સુરત ખાતે ધો. ૧૨ પદ્ધી વિદ્યાર્થીઓ યોગ્ય દિશામાં કારકિર્દી ઘડી શકે તે
હેતુથી તેઓને માર્ગદર્શન આપવાના હેતુથી ધો. ૧૨ પદ્ધી શું? વિષય પર કારકિર્દી માર્ગદર્શન મહોત્સવ યોજાયો
છે. જેના ભાગ રૂપે બુધવાર, તા. ૧૦ મે, ૨૦૨૩ ના રોજ સાર્વજનિક એજ્યુકેશન સોસાયટી સંચાલિત
સાર્વજનિક યુનિવર્સિટીની વિવિધ કોલેજોના પ્રાધ્યાપકોએ ધો. ૧૨ પદ્ધી વિદ્યાર્થીઓને કારકિર્દી ઘડતર માટે
રહેલી અમૂલ્ય તકો વિષે માર્ગદર્શન આપ્યું હતું.

ચેમ્બરના પ્રેસિડેન્ટ ઈલેક્ટ રમેશ વધાસિયાએ જણાવ્યું હતું કે, કેટલીક વાર બની શકે કે કેરિયર પસંદ કરવા
બાબતે અસમંજસ હોય પરંતુ આપણા પુરોગામીઓ અને અનુભવી વ્યક્તિઓના માર્ગદર્શન હેઠળ આપણે સાચી
દિશા તો મેળવી જ શકીએ છીએ. આજનો યુગ ખરા અર્થમાં હરીફાઈનો યુગ છે. સમયસર કેરિયરનું પ્લાનિંગ
કરી તેમાં કઈ રીતે આગળ ધપતું તે આજના સમયની માંગ છે. આપણે જ્યાં રહીએ છીએ તે પૂરતું જ નહિ
પરંતુ આપણો વિસ્તાર, શહેર, રાજ્ય, દેશ, દુનિયાની માહિતી હોવી જરૂરી છે. વિદ્યાર્થીઓને તેમણે કહ્યું કે,

સખત પરિશ્રમનો કોઈ જ વિકલ્પ નથી. તમે ગમે તે ક્ષેત્ર પસંદ કરો, તેમાં તમારો જીવ રેડી દો, જે કંઈ તે ક્ષેત્ર માટે તમારામાં ખૂટું છે તે સ્કીલ ડેવલપ કરો તો સફળતા હાથવગી જ છે.

એસ.આર. લુથરા ઈન્સ્ટીટ્યુટ ઓફ મેનેજમેન્ટના આસિસ્ટન્ટ પ્રોફેસર ડૉ. રિદ્ધિશ જોશી અને ડૉ. રોશની સિંગ, બી.આર.સી.એમ. કોલેજ ઓફ બિજનેસ એડમિનિસ્ટ્રેશનના આસિસ્ટન્ટ પ્રોફેસર સુમિત જી. ઘવાણી, શ્રી રામકૃષ્ણ ઈન્સ્ટીટ્યુટના આસિસ્ટન્ટ પ્રોફેસર ડૉ. અંજના ઘેલાણી અને ડૉ. ચાર્મિ પટેલ, સ્કોપા કોલેજ સુરતના આસિસ્ટન્ટ પ્રોફેસર ગિરીશ સોલંકી, સ્કેટ કોલેજના પ્લેસમેન્ટ હેડ પ્રોફેસર શબ્દીર ઘડીયાળી, આઈડીપીટી-સ્કેટ કોલેજના આસિસ્ટન્ટ પ્રોફેસર વિશાળ કે. મશરૂવાલા અને પ્રોફેસર તેજસ સી. પટેલે વિદ્યાર્થીઓને વિવિધ ક્ષેત્રમાં કારકિર્દી બનાવવા માટે માર્ગદર્શન આપ્યું હતું.

પ્રાધ્યાપકોએ જણાવ્યું હતું કે, ધોરણ ૧૨ પછી વિદ્યાર્થીઓ ચાર વર્ષનો બી.બી.એ. (ઓનર્સ) પ્રોગ્રામ કરી શકે છે. જેમાં વિદ્યાર્થીઓ જનરલ મેનેજમેન્ટ, ફાયનાન્સ, માર્કેટિંગ તથા હયુમન રિસોર્સ મેનેજમેન્ટમાં કારકિર્દી ઘડી શકે છે. વિદ્યાર્થીઓ ગ્રેજ્યુએશન પછી એમ.બી.એ. કરીને કારકિર્દી બનાવી શકે છે. સુરતમાં મોટા ભાગે યુવાઓ પોતાના ફેમિલી બિજનેસમાં જોડાતા હોય છે ત્યારે એમ.બી.એ. કરનાર વિદ્યાર્થી ફેમિલી બિજનેસમાં જઈ શકે છે, અન્ય કંપનીઓમાં નોકરી કરી શકે છે અને તેની સાથે સાથે ઉદ્યોગ સાહસિક પણ બની શકે છે. એટલે કે એમ.બી.એ. કર્યા બાદ વિદ્યાર્થીઓ કોઈપણ વિકલ્પ પસંદ કરી શકે છે.

વિદ્યાર્થીઓ એમ.બી.એ. ફાયનાન્સ, માર્કેટિંગ અને હયુમન રિસોર્સ કરીને પોતાની કારકિર્દી ઉજ્જવળ બનાવી શકે છે. વિદ્યાર્થીઓ તથા વાલીઓમાં એવી પણ ગેરસમજ છે કે પૂણે, મુંબઈ અને બેંગલૂરુની કોલેજોમાં એમબીએ કર્યા બાદ જ સારું પેકેજ મળે છે, પરંતુ સુરતની કંપનીઓ માટે કર્મચારીઓ જોઈતા હોય તો કંપનીઓ સુરતની કોલેજોમાં જ પ્લેસમેન્ટ માટે આવતી હોય છે તેમ પ્રાધ્યાપકોએ જણાવ્યું હતું.

વિદ્યાર્થીઓ ધોરણ ૧૨ પછી બેચલર ઓફ સાયન્સ કરીને બાયો ટેકનોલોજી, કેમેસ્ટ્રી, ઈન્ફોર્મેશન ટેકનોલોજી, લેબોરેટરી ટેકનોલોજી, કોમ્પ્યુટર સાયન્સ અને એન્વાયરમેન્ટ સાયન્સમાં માર્ટર્સમાં સ્પેશલાઇઝેશન કરી શકે છે. તદ્વારાંત આર્ટ એન્ક ડિઝેનિટિવિટીમાં રસ ધરાવનાર ધોરણ ૧૨ ના વિદ્યાર્થીઓ આર્કિટેક્ચર ડિઝાઇન, ફાઈન આર્ટ્સ, ઈન્ફીરિયર ડિઝાઇનિંગ, વિજ્યુઅલ આર્ટિસ્ટ અને અર્બન ડિઝાઇનિંગ કરીને કારકિર્દી બનાવી શકે છે.

ચેમ્બરના ગૂપ ચેરમેન નિભિલ મદ્રાસીએ કાર્યક્રમનું સંચાલન કર્યું હતું અને કાર્યક્રમની રૂપરેખા આપી સર્વેનો આભાર માન્યો હતો. ઉપરોક્ત પ્રાધ્યાપકોએ વિદ્યાર્થીઓ અને વાલીઓના વિવિધ સવાલોના જવાબ આપ્યા હતા અને ત્યારબાદ કાર્યક્રમનું સમાપન થયું હતું.